

HMDA & RERA
Approved

కాసా త్రయంబక్, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad
Ph No: +91 89824 38982

కరపత్రం

SINCE 2014

శుక్రవారం అక్టోబరు 17 2025

సంపుటి : 2

సంచిక : 14

- శివప్రసాద్, మేనేజింగ్ ఎడిటర్

పేజీలు : 4

కర్నూలు చేరుకున్న ప్రధాని మోదీ

ఓర్వకల్లు విమానాశ్రయంలో ఘనస్వాగతం

ఒకరోజు పర్యటన కోసం ప్రధాని నరేంద్ర మోదీ గురువారం కర్నూలులోని ఓర్వకల్లు విమానాశ్రయానికి చేరుకున్నారు. ఆయనకు ఏపీ గవర్నర్ జస్టిన్ జబ్బుల్ నజీర్, ముఖ్యమంత్రి చంద్రబాబు, డిప్యూటీ సీఎం పవన్ కల్యాణ్, మంత్రి లోకేశ్ తదితరులు ఘన స్వాగతం పలికారు. ఈ సందర్భంగా బరువు బాగా తగ్గిపోయావంటూ మంత్రి నారా లోకేశ్ తో ప్రధాని నరేంద్ర మోదీ సరదా వ్యాఖ్యలు చేశారు. లోకేశ్ తో మోదీ మాట్లాడుతూ గతసారి చూసినప్పటికంటే ఇప్పుడు చాలా బరువు తగ్గావు. త్వరలోనే మీ నాన్నలా తయారవుతావని వ్యాఖ్యానించారు. ఇక్కడి నుంచి మోదీ హెలికాప్టర్ లో సున్నిపెంటు చేరుకున్నారు. హెలికాప్టర్ లో మోదీ వెంట సిఎం చంద్రబాబు, డిప్యూటీ సీఎం పవన్ కల్యాణ్ వెళ్లారు. రోడ్డుమార్గంలో శ్రీభ్రమరాంబ, మల్లికార్జున స్వామి దర్శనానికి వెళ్లారు. మధ్యాహ్నం శ్రీశైల మల్లన్న క్షేత్రంలో దర్శించుకున్నారు. అనంతరం అక్కడి నుంచి హెలికాప్టర్ లో నన్నూరుకు చేరుకున్నారు. రాగమయూరి గ్రీన్ హిల్స్ వద్ద 'నూపర్ జిఎస్టీ.. నూపర్ సేవింగ్స్' బహిరంగ సభకు హాజరయ్యారు.

పేజి 2లో ▶



కేంద్ర ప్రభుత్వ పథకాల పేరుతో మోసం.. జర భద్రం: తెలంగాణ పోలీసు శాఖ



వ్యూస్ మాయలో పడి విలువలు మరిచిపోతే ఎలా?: సీపీ సజ్జనార్



శ్రీశైలం లో స్వామి అమ్మవార్లను దర్శించుకున్న మోదీ

ప్రత్యేక పూజల్లో పాల్గొన్న స్వామికి రుద్రాభిషేకం పూర్ణకుంభంతో స్వాగతించి.. ఆశీర్వదించిన పండితులు

కర్నూలు పర్యటనకు వచ్చిన ప్రధాని నరేంద్ర మోదీ శ్రీశైలం క్షేత్రాన్ని దర్శించుకున్నారు. అర్చకులు, ఆలయ అధికారులు ఆయనకు వేదోక్తంగా స్వాగతం పలికారు. భ్రమరాంబ, మల్లికార్జున స్వామివారికి మోదీ పూజలు చేశారు. మల్లికార్జునస్వామికి వంచామృతాలలో రుద్రాభిషేకం, భ్రమరాంబదేవికి ఖడ్గమాల, కుంకుమార్చన పూజలు చేశారు. పూజల అనంతరం శివాజీ స్మారక కేంద్రాన్ని సందర్శించారు.

పేజి 2లో ▶



ప్రజా ప్రభుత్వం ఏర్పడి రెండేళ్లు అయిన సందర్భంగా ఈ ఉత్సవాలు. ముఖ్యమంత్రి రేవంత్ రెడ్డి అధ్యక్షతన సుచివాలయంలో మంత్రివర్గ సమావేశం జరిగింది.

డిసెంబరు 1 నుంచి

9వరకు ప్రజా పోలన-

ప్రజా విజయోత్సవాలు

హైదరాబాద్: డిసెంబరు 1 నుంచి 9వ తేదీ వరకు ప్రజాపోలన - ప్రజా విజయోత్సవాలు నిర్వహించాలని తెలంగాణ ప్రభుత్వం నిర్ణయించింది. ప్రజా ప్రభుత్వం ఏర్పడి రెండేళ్లయిన సందర్భంగా ఉత్సవాలు నిర్వహించాలని మంత్రి సమావేశంలో నిర్ణయించారు. ముఖ్యమంత్రి రేవంత్ రెడ్డి అధ్యక్షతన సచివాలయంలో మంత్రి వర్గ సమావేశం జరిగింది.

ఈ సందర్భంగా బీసీ రిజర్వేషన్ల అంశంలో తదుపరి కార్యాచరణపై చర్చ జరిగింది. సుప్రీంకోర్టులో ఎన్ఎల్పీ డిస్మిస్ కావడంతో తదుపరి కార్యాచరణపై చర్చించారు. న్యాయ నిపుణుల సూచనల

మేరకు తదుపరి కార్యాచరణ చేపట్టాలని నిర్ణయించారు. న్యాయ నిపుణుల అభిప్రాయాలతో రెండ్రోజుల్లో నివేదిక ఇవ్వాలని సీఎం ఆదేశించినట్లు సమాచారం.

జూబ్లీహిల్స్ నియోజకవర్గంలో ఓట్ల చోరి పిటిషన్ పై విచారణ ముగించిన హైకోర్టు



జూబ్లీహిల్స్ నియోజకవర్గం ఓటర్ల జాబితాలో అక్రమాలు చోటు చేసుకున్నాయంటూ భారత రాష్ట్ర సమితి అభ్యర్థి మాగంటి సునీత, మాజీ మంత్రి కేటీఆర్ దాఖలు చేసిన పిటిషన్ పై హైకోర్టు సీజ్ ధర్యాసనం విచారణ ముగించింది.

పేజి 2లో ▶

శంషాబాద్ విమానాశ్రయంలో రూ.2.37 కోట్ల విలువైన బంగారం స్వాధీనం

శంషాబాద్ విమానాశ్రయంలో డీఆర్ఐ అధికారులు భారీగా బంగారం స్వాధీనం చేసుకున్నారు. కువైట్ నుంచి షార్జా మీదుగా హైదరాబాద్ వచ్చిన ఓ ప్రయాణికుడిని తనిఖీ చేయగా.. 7 బంగారు కడ్డీలు బయటపడ్డాయి. 1.8 కిలోల బరువున్న బంగారు కడ్డీల విలువ రూ.2.37 కోట్లు ఉంటుందని డీఆర్ఐ అధికారులు తెలిపారు. నిందితుడిని అదుపులోకి తీసుకొని విచారిస్తున్నట్లు పేర్కొన్నారు.



నా సమస్య పరిష్కరిస్తామని పాల్టీ పెద్దలు హామీ ఇచ్చారు: మంత్రి కొండా సురేఖ



అబూర్ ఝిమాడ్..

మావోల కించుకాట కూలిన వేళ!



వచ్చే ఏడాది మార్చి నాటికి దేశంలో మావోయిస్టులను రూపుమాపే లక్ష్యంతో కేంద్రం కఠిన చర్యలు తీసుకుంటోంది.

అక్టోబర్ 18న తెలంగాణ బండ్ సక్సెస్ చేయండి..

ఎమర్జెన్సీ సిలీస్ తవ్వొ..

అందరి మద్దతు ఉంది..ఆర్.కృష్ణయ్య

హైదరాబాద్: బీసీ రిజర్వేషన్ల కోసం అక్టోబర్ 18న జరిగే తెలంగాణ బండ్? విజయవంతం చేయాలన్నారు బీసీ జేఏసీ అధ్యక్షులు ఆర్.కృష్ణయ్య. బండ్ కేవలం ఏఒక్కరికోసమే కాదు.. బీసీలందరి కోసం.. బీసీలందరూ పాల్గొనాలి.. ఈ బండ్ దారి తప్పొద్దు.. ఒక్క ఎమర్జెన్సీ ఈ సిలీస్ తప్ప అన్ని విభాగాలు బండ్ లో పాల్గొంటాయి. శాంతియుతంగా బండ్ చేయాలని ఆర్ కృష్ణయ్య కోరారు.

పేజి 2లో ▶



సనాతనమో సామాజిక న్యాయమో

భారత ప్రధాన న్యాయమూర్తి భూషణ్ రామకృష్ణ గవాయ్‌పై నిండు న్యాయస్థానంలో ఆయన విధి నిర్వహణలో ఉండగా జరిగిన బూటు దాడి అత్యంత ఆందోళనకరమైనది. దీని మీద దేశంలో ఆశించిన స్థాయిలో నిరసన వ్యక్తం కాలేదు. ముఖ్యంగా రాజ్యాంగ రక్షణ బాధ్యత గల ప్రభుత్వం నుంచి, పాలక పక్షం నుంచి తగిన స్థాయిలో ఖండన వెల్లడి కాలేదు. ఈ దాడి చేసిన లాయర్ రాకేష్ కిశోర్ సనాతన ధర్మాన్ని ప్రస్తావించారు. దానిని కాపాడడమే తన దాడి ఉద్దేశమని స్పష్టం చేశారు. నేడు దేశాన్ని పాలిస్తున్నవారు అదే ధర్మానికి అండగా నిలబడినవారు కావడం ఇక్కడ గమనించవలసిన విషయం. తాను కూడా దళితుడనేనని 71 సంవత్సరాల రాకేష్ కిశోర్ ప్రకటించారు. దళిత కోణానికి ఎక్కువ ప్రాధాన్యం లభించకుండా చూడడానికి ఈ దాడి చేయించినవారు అందుకు దళితుడినే ఉపయోగించారని భావించవచ్చు.

ఈ వివాదం నేపథ్యంలోకి వెళ్తే – ఖజురహోలో ముఖం తొలగించిన దేవతామూర్తి విగ్రహం తాను ఇష్టంగా ఆరాధించే విష్ణువు విగ్రహమనీ, దానిని పూర్వస్థితికి తీసుకువచ్చేలా కేంద్ర ప్రభుత్వాన్ని ఆదేశించాలనీ కోరుతూ రాకేష్ దలాల్ అనే వ్యక్తి సుప్రీంకోర్టులో దావా వేశారు. ఈ విగ్రహం మధ్యప్రదేశ్‌లోని ఖజురహో సముదాయంలోని జవారి ఆలయంలో ఉన్నది. ఖజురహో ఐక్యరాజ్యసమితి విద్య, వైజ్ఞానిక, సాంస్కృతిక సంస్థ – యునెస్కో పరిధిలోనిది. మొగలాయాల కాలంలో దెబ్బతిన్నదని చెబుతున్న ఈ విగ్రహం శతాబ్దాలుగా భారత పురా సర్వే సంస్థ నిరాదరణకు గురి అవుతున్నదని పిటిషన్‌ర అభిప్రాయపడ్డారు. తమ ఇష్టదైవం పరిపూర్ణ విగ్రహాన్ని ఆరాధించడానికి భక్తులకు గల ప్రాథమిక హక్కును ఇది ఉల్లంఘిస్తున్నదని అన్నారు. దేశ పౌరులకు ఆరాధనా స్వేచ్ఛను హామీ ఇస్తున్న రాజ్యాంగం 25వ అధికరణ కింద జనహిత వ్యాజ్యాన్ని పిటిషన్‌ర దాఖలు చేశారు. దీనికి సమాధానంగా ‘ముఖం కోల్పోయిన పురాతన విగ్రహాన్ని అలాగే ఉంచవలసిన బాధ్యత తమపై ఉన్నదనీ, దాని స్థానంలో కొత్త దానిని చేర్చడం పురా సంపద పరిరక్షణ నియమాలనూ, ఆ మేరకు గల అంతర్జాతీయ వారసత్వ నిబంధనలనూ ఉల్లంఘించడమే అవుతుందనీ ఎఎన్ఐ ప్స్టంట్ చేసింది. జస్టిస్ గవాయ్ సారథ్యంలోని ధర్మాసనం ఇదే విషయాన్ని విశదీకరించి పిటిషన్‌ను కొట్టివేసింది. దీనిని ప్రజాప్రయోజన వ్యాజ్యం అనడానికి బదులు ప్రచార ప్రయోజన వ్యాజ్యం అని జస్టిస్ గవాయ్ వ్యాఖ్యానించారు. ‘మీరు గాడ్‌మైన విష్ణుభక్తుడినని చెప్పుకుంటున్నారు కాబట్టి విగ్రహ పునరుద్ధరణకు ఆయన్నే ప్రార్థించండి’ అని విచారణ సమయంలో పిటిషన్‌రను ఉద్దేశించి జస్టిస్ గవాయ్ అన్నారుని తెలిసింది. “సనాతన ధర్మాన్ని అవహేళన చేయడాన్ని సహించబోము” అని లాయర్ రాకేష్ కిశోర్ బూటు విసురుతూ అరిచారు.

తనపై దాడి సమయంలో గవాయ్ మెచ్చుకోదగిన ప్రశాంతతను, పరిణతిని ప్రదర్శించారు. ఆయన తలచుకుంటే రాకేష్ కిశోర్ అరిస్తాకు ఆదేశించి ఉండవచ్చు, ఆగ్రహాదగ్ధులు కావచ్చు. కాని కోపం తెచ్చుకోలేదు. తన పని తాను చేసుకుంటూ పోయారు. పైపెచ్చు “ఇటువంటి ఘటనలను పట్టించుకోవద్దు, మేమూ పట్టించుకోవడం లేదు, ఇటువంటివి నన్ను ప్రభావితం చేయజాలవు” అన్నారు. దాడి చేసిన వ్యక్తిపై ఎటువంటి చర్యా తీసుకోవద్దని కోర్టును ఆదేశించారు. అప్పటికీ పిటిషన్‌ర ఆధ్యాత్మిక విశ్వాసాలను, దైవ భక్తిని సీజేఐ అవహేళన చేశారనీ భక్తుల మనోభావాలను గాయపరిచారనీ ఆరోపించేవారు ఉంటారు. అత్యున్నత న్యాయస్థానం దేశ సెక్యులర్ మనుగడకు అభయమిచ్చే రాజ్యాంగానికి రక్షణ కోట. దేశంలోని ప్రాధ్నాలయాలు స్వాతంత్ర్యం వచ్చిన నాటికి ఏ స్థితిలో ఉన్నాయో వాటిని అలాగే కొనసాగనివ్వాలని చెప్పుకున్న గాడ్ సంకల్పానికి విరుద్ధంగా సాగుతున్న మతోన్మత్తత సమాజాన్ని విభజించి ఎంత అల్లకల్లోలాన్ని సృష్టిస్తున్నదో సీజేఐకి తెలుసు. అటువంటి మరో విపత్తు తలెత్తరాదన్న జాగరూకతతోనే పిటిషన్‌రను నిరుత్సాహపరిచే వ్యాఖ్యలను ఆయన చేశారని బోధపడుతున్నది. విగ్రహాలను చెక్కినీ వాటి రూపు రేఖలను కప్పిపుచ్చి అన్యమత విగ్రహాలుగా మార్చడం గురించి చాలా చర్చ జరిగింది. బౌద్ధ విగ్రహాలను హిందూ దేవతల విగ్రహాలుగా మార్చారనే విమర్శ కొత్తది కాదు. ప్రస్తుత కేసులో విష్ణు విగ్రహంగా పిటిషన్‌ర పేర్కొంటున్న విగ్రహం కూడా బుద్ధ విగ్రహం అయి ఉంటే ఆశ్చర్యపోవలసినపని లేదని కొందరు మేధావుల అభిప్రాయం.

ఈ కేసులో పిటిషన్‌ర తన వాదనకు మద్దతుగా పేర్కొన్న రాజ్యాంగ అధికరణ 25 గురించి చూద్దాం. ఎటువంటి విశ్వాసావైచా కలిగివుండే స్వాతంత్ర్యాన్ని భారత పౌరులకు ఈ అధికరణ ఇస్తున్నది. అలాగే శాంతిభద్రతలకు భంగం వాటిల్లని రీతిలో తన మతాన్ని అవలంబించే, దానిని ప్రచారం చేసుకునే స్వేచ్ఛనూ ప్రసాదిస్తున్నది. భారత రాజ్యాంగం 49వ అధికరణ జాతీయ ప్రాధాన్యం గల విగ్రహాలు, కళాఖండాలు, స్థలాలు మున్నగువాటిని కాపాడే బాధ్యతను ప్రభుత్వంపై ఉంచుతున్నది. తవ్వకాల్లో, ఇతరత్రా లభించిన విగ్రహాలను దొరికినవాటిని దొరికినట్లు భద్రపరచవలసిన బాధ్యత ఇందులో ఇమిడి ఉంది. వాటికి ఎటువంటి మార్పులు చేసినా సీజేఐ అనుట్లు దానిపల్ల వాటి సాధికారత దెబ్బతింటుంది. ఇది ఆర్టికల్ 49కి విరుద్ధం.సర్వమత సమానత్వాన్ని కాంక్షించే రాజ్యాంగాన్ని విఫలం చేయించడానికి బీజేపీ పడుతున్న తాపత్రయం తెలిసిందే. సనాతనం కుల వ్యవస్థను పెంచి పోషించిందనీ, మెజారిటీ ప్రజలను శారీరక శ్రమకు పరిమితం చేసి, వారిని, స్త్రీలను విద్యకు, జ్ఞానానికి దూరంగా ఉంచిందనీ సామాజిక న్యాయవాదులు స్పష్టం చేస్తుండగా, సనాతనవాదులు అది ఎలా అబద్ధమో చెప్పలేకపోతున్నారు. కులవివక్ష, స్త్రీలపై అణచివేత అంతరించి దేశం ముందుకు పోవాలంటే సనాతనం వెనుకడుగు వేయాలి. దానిని కాపాడుకోవలసిన అవసరమేమిటో సనాతనవాదులు చెప్పలేకపోతున్నారు. దానికి బదులు ప్రగతివాదులపై దాడులకు సమకడుతున్నారు.జస్టిస్ గవాయ్ ఇటీవల వియత్నాంలో ఒక సభలో మాట్లాడుతూ, కింది కులంలో పుట్టిన తాను రాజ్యాంగం వల్లనే సమానత్వాన్ని చవి చూసి పైకి వచ్చానని చెప్పుకున్నారు. ఇంత కాలానికి సనాతనాన్ని పునరుద్ధరించాలని కోర్ శక్తులది పైచేయి అయింది. కింది కులాలకు అందిన ఈ సౌభాగ్యాన్ని వారికి దూరం చేసి దానిని నిర్మూలించాలని అవి చూస్తున్నాయి. సామాజిక దోపిడీని స్థిరపరచిన సంప్రదాయాన్ని, సనాతనాన్ని కనుమరుగు చేయడానికి అవసరమైన సాంస్కృతిక విప్లవం మన దేశంలో చోటుచేసుకోకపోవడమే ఇందుకు ముఖ్య కారణం. చైనాలో మావో తెచ్చిన సాంస్కృతిక విప్లవాన్ని ఎవరు ఎన్ని విధాలుగా విమర్శించినా అది తీసుకొచ్చిన సామాజిక చైతన్యాన్ని గుర్తించకుండా ఉండలేం. అది చైనా సమాజంలోని సంప్రదాయ సామాజిక శ్రేణులను, హెచ్చు తగ్గులను తొలగించింది. శతాబ్దాలుగా ఊడలు తన్నుకున్న పూర్వజ్లే ఆధిపత్య వర్గాల కాడిని కిందికి దించి, వారికి ప్రత్యించడం నేర్పి గ్రామీణుల చేతి ఆయుధమైంది. అంతవరకు ఉన్నతవర్గాల గుప్పెల్లోగల విద్య, జ్ఞానం ప్రజాపరం అయ్యేలా చేసింది. హేతువుకు, శాస్త్రీయ విద్యకు ప్రాణం పోసింది. మన దేశంలో కూడా అటువంటిది రెక్క విప్పుకోవాలి. సనాతన వాదుల ఉక్కు కౌగిట్లో రాజ్యాంగసేతి విలవిలలాడుతున్నది. దీని ఫలితమే సీజేఐపై బూటు దాడి.

అక్టోబర్ 18న తెలంగాణ బండ్ సక్సెస్ చేయండి..

మొదటిపేజీ తరువాయి

సోమాజీగూడ టైస్ క్షబ్ లో బీసీ జర్నలిస్టు అసోసియేషన్ ఆధ్వర్యంలో బీసీ జేఏసీకి మద్దతు ఇచ్చిన సందర్భంగా ఏర్పాటు చేసిన సమావేశంలో ఆర్కృష్ణయ్య మాట్లాడుతూ.. ఏ పార్టీలతో జేఏసీకి సంబంధం లేదు.. బీసీల బాగుకోసం కొట్లాడుతున్నాం.. ఎన్టీఆర్, కోట్ల విజయభాస్కర్ రెడ్డి హయాంలో పోరాటం చేస్తే కొంత న్యాయం జరిగిందన్నారు. ఆ స్ఫూర్తితో ఉద్యమం కొనసాగుతుందన్నారు. ఎక్కువ మంది పేదలు బీసీల్లోనే ఉన్నారు.. వారి జాగుకోసమే ఉద్యమం కొనసాగుతోంది. బీసీలంటే చిన్నచూపు చూస్తున్నారు. 70యేళ్లుగా అన్యాయం, అవమానం జరుగుతూనే ఉంది.. బీసీలకు అన్యాయం జరిగితే భూకంపం సృష్టిస్తామన్నారు. రెడ్డి జాగృతి పోరాటం చేయాలి.. కానీ న్యాయంగా ఉండాన్నారు ఆర్ కృష్ణయ్య.

జనాభా ప్రకారమే హక్కులుండాల్సి.. అక్టోబర్ 18న బండ్ కు ఎమర్జెన్సీ సీరిస్ తప్పా అందరూ బండ్ కు సపోర్టు చేస్తున్నారు. బండ్ శాంతియుతంగా నిర్వహించాలి. రాజ్యాధికారం వచ్చే వరకు బీసీ పోరాటం ఆగదన్నారు ఆర్కృష్ణయ్య.

బీసీ జేఏసీ సభ్యులు జాజుల శ్రీనివాస్ మాట్లాడుతూ.. ఏ కోర్టు మాకు న్యాయం చేయదంటేదు.. కోర్టుపై మాకు నమ్మకంలేదు.. మోదీ, రాహుల్ గాంధీ నిర్ణయం తీసుకుంటే చాదు తాగినంత సమయంలో పరిష్కారం దొరుకుతుంది. కానీ వారు అలా చేయడం లేదు. అందరూ న్యాయం చేస్తామంటున్నారు కానీ అది ఎక్కడా కనిపించడం లేదు. నేతి బీరకాయ చందంగా మారింది బీసీల పరిస్థింది..బీసీలంటే ఏంటో చూపిస్తాం.. గ్రామాల్లో ఇప్పటికీ బీసీ ఉద్యమం ఉపండుకుంటుంది. జేఏసీకి మంచి మద్దతు లభిస్తోందన్నారు జాజుల శ్రీనివాస్. మరోవైపు బీసీ ఉద్యమానికి జర్నలిస్టుల తమ కలాన్ని ఆయుధాలుగా మార్చాలని కోరారు బీసీ జేఏసీ సభ్యులు దాను సురేష్. మీడియా సంస్థలకు మూల స్తంభాలు బీసీలే.. బీసీల ఆత్మగౌరవ పోరాటానికి అండగా నిలవాలని – మీడియా సంస్థలకు విజ్ఞప్తి చేశారు. అక్టోబర్18న జరిగే బండ్‌కు సంపూర్ణ మద్దతు ఇవ్వాలని కోరారు.

నా సమస్య పరిష్కరిస్తామని పార్టీ పెద్దలు హామీ ఇచ్చారు: మంత్రి కొండా సురేఖ

మొదటిపేజీ తరువాయి

హైదరాబాద్: తాజా పరిణామాలపై కాంగ్రెస్ పార్టీ రాష్ట్ర వ్యవహారాల ఇన్‌ఛార్జి మీనాక్షి నటరాజన్, ిసీసీ అధ్యక్షుడు మహేశ్‌కుమార్ గౌడ్‌తో మంత్రి కొండా సురేఖ , ఆమె కుమార్తె సుస్మిత చర్చించారు. గత కొన్ని రోజులుగా తనకు సంబంధించి చోటు చేసుకుంటున్న పరిణామాలను వివరించారు. నిన్న రాత్రి తన ఇంటి వద్దకు పోలీసులు వచ్చిన సమయంలో చోటు చేసుకున్న ద్రామాను వారికి వివరించారు. భేటీ అనంతరం కొండా సురేఖ మీడియాతో మాట్లాడారు. “ నా సమస్య పరిష్కరించేందుకు ప్రయత్నిస్తామని హామీ ఇచ్చారు. సెటిల్ చేస్తామని పార్టీ పెద్దలు చెప్పారు. మిగిలిన విషయాలు వారే చూసుకుంటారని భరోసాతో వెళ్తున్నా” అని మంత్రి సురేఖ తెలిపారు. గత కొన్ని రోజులుగా తనను, తన కుటుంబాన్ని టార్గెట్ చేసుకుని ఇబ్బంది పెడుతున్నారని నేతల వద్ద ప్రస్తావించినట్లు సమాచారం. డెక్లర్ సిమెంట్ యాజమాన్యం వ్యవహారంలో జరిగిన పరిణామాలు, వారితో జరిగిన చర్చలు, ఆ సంస్థ ఆక్రమాలు తదితర విషయాలన్నీ వివరించినట్లు తెలుస్తోంది.

అబూర్ఝమాడ్..

మావోల కంచుకాట కూలిన వేళ!

మొదటిపేజీ తరువాయి

వచ్చే ఏడాది మార్చి నాటికి దేశంలో మావోయిస్టులను రూపుమాపే లక్ష్యంతో కేంద్రం కఠిన చర్యలు తీసుకుంటోంది. ఈ పరిణామాలతో ఇటీవల కాలంలో పెద్దసంఖ్యలో మావోయిస్టులు లొంగిపోతున్నారు. ఈ క్రమంలోనే ఛత్తీస్‌గఢ్‌లోని అబూర్ఝమాడ్‌తోపాటు ఉత్తర బస్తర్‌ను మావోయిస్టు రహిత ప్రాంతంగా కేంద్ర మంత్రి అమిత్ షా ప్రకటించారు. దట్టమైన అడవులు, కొండలతో నిండిన అబూర్ఝమాడ్ ప్రాంతం ఒకప్పుడు మావోయిస్టులకు కంచుకోట. ఇన్‌ఛార్జర్ నెపంతో అమాయక పౌరులపై దాడులు, రాజకీయ నేతలను లక్ష్యంగా చేసుకోవడం వంటివి సర్వసాధారణంగా జరిగేవి. స్థానికంగా ఎన్నికల నిర్వహణ సైంత సపాలోగా ఉండేది.

ఛత్తీస్‌గఢ్‌లోని నారాయణ్‌పూర్, దంతెవాడ, బీజాపూర్ జిల్లాలతోపాటు మహారాష్ట్ర గడ్చిరోలిలోని కొన్ని ప్రాంతాలు అబూర్ఝమాడ్ కిందికి వస్తాయి. అబూర్ఝ అంటే ‘అర్థం చేసుకోలేనిది’.. మాడ్ అంటే ‘కొండ’. ఎత్తయిన కొండలు, లోయలు, దట్టమైన అడవులతో కూడిన ఈ ప్రాంతాన్ని ఊహకందని కొండలుగా విలుస్తారు. ఇక్కడ దాదాపు 220కు పైగా గ్రామాలున్నాయి. మురియా, గోండ్, అబూర్ఝమాడ్‌యా, హల్బా వంటి గిరిజన తెగలకు చెందినవారు ఇక్కడ నివసిస్తుంటారు. విముక్తి జోన్‌గా విలిచే ఈ ప్రాంతంలోకి కొన్నేళ్ల క్రితం వరకు బయటి వ్యక్తులు ప్రవేశించకుండా ఆంక్షలు ఉండేవి. అయితే.. 2009లో రాష్ట్ర ప్రభుత్వం వాటిని ఎత్తివేసింది.

2011 జనాభా లెక్కల ప్రకారం అబూర్ఝమాడ్ ప్రాంతంలో 40 వేల జనాభా ఉంది. ఇక్కడ దాదాపు 90 శాతం ఏరియాలో రెవెన్యూ సర్వేనే నిర్వహించలేదట. స్థానిక పాఠశాలలన్నింటినీ మావోయిస్టులు గతంలో ధ్వంసం చేశారు. పాలనా విభాగాలు కూడా సరిగ్గా ఉండేవి కావు. ఇదివరకు వారానికి ఒకసారి మాత్రమే ప్రభుత్వ వైద్యుడు ఆయా గ్రామాల్లో పర్యటిస్తాడంటే పరిస్థితి అర్థం చేసుకోవచ్చు. 4 వేల చ.కి.మీ.ల విస్తీర్ణంలో ఉన్న ఈ ప్రాంతంలో అనేక చోట్ల మొబైల్ కనెక్టివిటీ లేదు. మావోయిస్టులు తలదాచుకునేందుకు, శిక్షణ శిబిరాలు నిర్వహించేందుకు అనువైన కేంద్రంగా పేరొందింది. భద్రతాదళాలు, మావోయిస్టుల మధ్య అనేక ఎదురుకాల్పులు చోటుచేసుకున్నాయి.

మొదట్లో ఈ ప్రాంతంలో మావోయిస్టులదే పైచేయి ఉండేది. 2010లో దంతెవాడలో చోటుచేసుకున్న ఎన్‌కౌంటర్‌లో 76 మంది సీఆర్‌పీఎఫ్ జవాన్లు అమరులయ్యారు. ఇదంతా గతం. ఇప్పుడు స్థానికంగా పరిస్థితులు పూర్తిగా మారిపోయాయి. పడుచైన పూర్వహలతోపాటు డ్రోస్టు, ఆత్మాధునిక ఆయుధాల వినియోగం, మౌలిక సదుపాయాల అభివృద్ధి వంటి చర్యలతో భద్రతాబలగాలు అబూర్ఝమాడ్‌ను అవ్వదిగ్భంధం చేశాయి. ఎక్కడికక్కడ ఫార్వర్డ్ ఆపరేషన్ బేస్‌లు నిర్మించాయి. ఛత్తీస్‌గఢ్‌లో గత 22 నెలల్లో 477 మంది మావోయిస్టులు మృతి చెందగా.. వందలాది మంది అరెస్టయ్యారు. మరో రెండు వేలమందికిపైగా లొంగిపోయారు. ఇలా ఒకప్పుడు వామపక్ష తీవ్రవాదానికి కంచుకోటగా నిలిచిన అబూర్ఝమాడ్‌ను మావోయిస్టు రహితంగా మార్చామని అమిత్ షా తాజాగా ప్రకటించారు.

కేంద్ర ప్రభుత్వ పథకాల పేరుతో మోసం..

జర భద్రం: తెలంగాణ పోలీసు శాఖ

మొదటిపేజీ తరువాయి

హైదరాబాద్: కేంద్ర ప్రభుత్వ పథకాల పేరుతో సైబర్ నేరగాళ్లు మోసాలకు పాల్పడుతున్నారు.. ప్రజలు అప్రమత్తంగా ఉండాలని తెలంగాణ పోలీసు శాఖ ప్రకటన జారీ చేసింది. వాట్సప్ గ్రూపుల్లో ఫేకిలింక్స్ పంపుతున్నారు.. కేంద్ర ప్రభుత్వ పథకాలంటూ ప్రచారం చేస్తున్నారని పేర్కొంది. ఆయా పథకాలకు అర్హత చెక్ చేసుకోవాలని.. తొందరపడి ఎవరూ లింక్‌లు క్లిక్ చేయద్దని సూచించింది. కేవలం అధికారిక వెబ్‌సైట్లు మాత్రమే వాడాలని పోలీసులు తెలిపారు. అపరిచితులు పంపించే లింక్‌లు, మెసేజ్‌లకు స్పందించవద్దని పేర్కొన్నారు.

శ్రీశైలంలో స్వామి అమ్మవార్లను దర్శించుకున్న మోదీ



మొదటిపేజీ తరువాయి

ఇక్కడి శివాజీ దర్బార్ హాల్, ధ్యాన మందిరాలను తిలకించారు. ప్రధానితో పాటు ఏపీ సీఎం చంద్రబాబు, డిప్యూటీ సీఎం పవన్ కల్యాణ్ శ్రీశైలం చేరుకున్నారు. స్వామి, అమ్మవార్లను దర్శించుకున్నారు. ఉదయం ప్రత్యేక విమానంలో కర్నూలు చేరుకున్న ప్రధాని.. అక్కడి నుంచి సీఎం చంద్రబాబు, డిప్యూటీ సీఎం పవన్ కల్యాణ్‌తో కలిసి హెలికాప్టర్‌లో సున్నిపెంటకు చేరుకున్నారు. అక్కడి నుంచి రోడ్డు మార్గంలో శ్రీశైలం వెళ్లారు. అలయానికి చేరుకున్న ప్రధానికీ అధికారులు పూర్ణకుంభంతో స్వాగతం పలికారు. అనంతరం దర్శన ఏర్పాట్లు చేశారు. ఈ సందర్భంగా సీఎం, డిప్యూటీ సీఎంతో కలిసి ప్రధాని మోదీ శ్రీభ్రమరాంబ, మల్లికార్జున స్వామివార్లను దర్శించుకున్నారు. మల్లికార్జునస్వామికి పంచామృతాలతో రుద్రాభిషేకం చేశారు. అమృవారి కుంకుమార్చన సేవలో పాల్గొన్నారు. దర్శనానంతరం ప్రధానికీ స్వామివారి తీర్థ ప్రసాదాలను అందజేశారు. దర్శనానసంతరం ప్రధాని నరేంద్ర మోదీ శ్రీశైలంలో శివాజీ స్ఫూర్తి కేంద్రాన్ని సందర్శించారు. రాజ దర్బార్ గోడలపై చిత్రపతి శివాజీ జీవిత చరిత్రను తెలిపే శిల్పాలను ఆసక్తిగా పరిశీలించారు. అక్కడి శివాజీ విగ్రహం వద్ద సమన్వరించారు. శివాజీ దర్బార్ హాల్, ధ్యాన మందిరాలను పరిశీలించారు. ధ్యానముద్రలో ఉన్న శివాజీ, అమృవారి విగ్రహాలను దర్శించు కున్నారు. అమృవారి విగ్రహానికి భక్తిశ్రద్ధలతో పుష్పాలను సమర్పించారు. ప్రధానితో పాటు ఏపీ సీఎం చంద్రబాబు, డిప్యూటీ సీఎం పవన్ కల్యాణ్ శివాజీ స్ఫూర్తి కేంద్రానికి వెళ్లారు. ఈ కేంద్రం నిర్వహణ బాగుందని బ్రస్తు నిర్వాహకులను ప్రధాని మోదీ అభినందించారు. అక్కడి నుంచి భ్రమరాంబ గెస్ట్‌హౌస్‌కు వెళ్లారు. ప్రధాని పర్యటన నేపథ్యంలో శ్రీశైలం పరిసర ప్రాంతాల్లో కట్టదిట్టమైన భద్రతా ఏర్పాట్లు చేశారు. సున్నిపెంట వద్ద సుమారు 1500 మంది సిబ్బందితో భద్రతా ఏర్పాట్లను పర్యవేక్షిస్తున్నారు.

వ్యూస్ మాయలో పడి విలువలు మరిచిపోతే ఎలా?: సీపీ సజ్జనార్

మొదటిపేజీ తరువాయి

హైదరాబాద్: వ్యూస్ మాయలో పడి విలువలు మరిచిపోతే ఎలా అని హైదరాబాద్ సీపీ పీసీ సజ్జనార్ ప్రశ్నించారు. వ్యూస్, లైక్స్‌తో సోషల్ మీడియాలో ఫేమస్ అయ్యేందుకు చిన్నారుల భవిష్యత్‌ను పణంగా పెట్టడం ఎంతవరకు సమంజసమని ఆయన ఆగ్రహం వ్యక్తం చేశారు. మైనర్లతో కొన్ని యూట్యూబ్ ఛానళ్లు చేస్తున్న ఇంటర్నెట్టులను ఉద్దేశిస్తూ ఎక్స్‌లో సజ్జనార్ పోస్ట్ పెట్టారు.“చిన్నారులతో అనభ్యక్తరమైన కంటెంట్ చేస్తూ నభ్య సమాజానికి ఏం సందేశం ఇస్తున్నారు? చిన్నారులు, యువతకి స్ఫూర్తినిచ్చే, ఆదర్శంగా నిలిచే వ్యక్తులను ఇంటర్నెట్టులు చేసి సమాజాభివృద్ధికి దోహదం చేయండి. అంతేకానీ.. ఇలాంటి వీడియోలు వారితో చేసి పిల్లలను పెడదోప పట్టించవద్దు. గుర్తు పెట్టుకోండి.. ఇది బాలల హక్కుల ఉల్లంఘనే కాదు.. చట్టరీత్యా నేరం. ఇటువంటి చర్యలు పోక్సో, జువెనల్ జస్టిస్ చట్టాలను ఉల్లంఘించడమే. పిల్లలను ఇలాంటి కంటెంట్‌లో భాగం చేయడం వారిని వేధించడం కిందికే వస్తుంది.

ఇలాంటి వీడియోలు కనిపిస్తే వెంటనే ఫిర్యాదు చేయండి మైనర్లతో ఈ తరహా కంటెంట్ చేసే వారిపట్ల పోలీస్‌శాఖ కఠినంగా వ్యవహరిస్తుంది. బాధ్యులపై చట్టప్రకారం చర్యలు తీసుకుంటుంది. తక్షణమే వీటిని తొలగించకున్నా.. భవిష్యత్తులో ఇలాంటి కంటెంట్ అవేలోడ్ చేసినా చట్టప్రకారం కేసులు నమోదు చేస్తాం. సోషల్ మీడియాలో ఇలాంటి వీడియోలు మీ దృష్టికి వస్తే వెంటనే రిపోర్టు చేయండి. స్థానిక పోలీసులకు సమాచారం ఇవ్వండి. హెల్ప్‌లైన్ నంబర్ 1930కి గానీ.. జాతీయ సైబర్ క్రైమ్ పోర్టల్ లో ఫిర్యాదు చేయండి. తల్లిదండ్రులుగా పిల్లలను పెంచడం మాత్రమే కాదు.. వారి బాల్యం, మానసిక ఆరోగ్యం, భవిష్యత్తును కాపాడటం కూడా మీ బాధ్యతే అనే విషయం మరిచిపోవద్దు” అని సజ్జనార్ పేర్కొన్నారు.

జూబ్లీహిల్స్ నియోజకవర్గంలో ఓట్ల చోలి

మొదటిపేజీ తరువాయి

హైదరాబాద్: జూబ్లీహిల్స్ నియోజకవర్గం ఓటర్ల జాబితాలో అక్రమాలు చోటు చేసుకున్నాయంటూ భారత రాష్ట్ర సమితి అభ్యర్థి మాగంటి సునీత, మాజీ మంత్రి కేటీఆర్ (%ఖు=%)దాఖలు చేసిన పిటిషన్‌పై హైకోర్టు సీజే ధర్మాసనం విచారణ ముగించింది. పిటిషనర్లు చేసిన ఫిర్యాదులను చట్టప్రకారం పరిశీలిస్తున్నామని ఎన్నికల కమిషన్ తరపు న్యాయవాది చెప్పినందున ప్రత్యేకంగా ఎలాంటి ఆదేశాలు ఇవ్వలేమని హైకోర్టు ఉత్తర్వుల్లో పేర్కొంది.పిటిషనర్ల తరపున సుప్రీంకోర్టు సీనియర్ న్యాయవాది దామా శేషాద్రి నాయుడు వాదనలు వినిపించారు. జూబ్లీహిల్స్ అసెంబ్లీ నియోజకవర్గంలో ఒకే వ్యక్తికి రెండు ఓట్లు ఉన్నాయని.. ఇలా 1942కు పైగా ఓట్లను గుర్తించినట్లు కోర్టుకు తెలిపారు. జూబ్లీహిల్స్ నియోజకవర్గానికి సంబంధంలేని 12వేలకు పైగా ఓట్లు జాబితాలో ఉన్నాయన్నారు. అనుమానాస్పద ఓట్లు, బోగస్ ఓట్లు, ఒకరికి ఒకటి కంటే ఎక్కువ ఓట్ల వివరాలను ఈ నెల 13న ఎన్నికల అధికారుల దృష్టికి తీసుకెళ్లినా పట్టించుకోలేదన్నారు.ఎన్నికల కమిషన్ తరపున దేశాయ్ అవినాశ్ రెడ్డి వాదనలు వినిపించారు. ఓటర్ల జాబితా నిరంతర ప్రక్రియ అని, 365 రోజుల పాటు ఓటర్ల నమోదు, తొలగింపు, సవరణ జరుగుతూనే ఉంటుందని వివరించారు. జూబ్లీహిల్స్ నియోజకవర్గానికి సంబంధించి ఓటర్ల జాబితాను ఈ ఏడాది జులైలో ప్రచురించి అభ్యంతరాలు కోరామని ఆయన కోర్టుకు తెలిపారు. అప్పుడు ఎలాంటి అభ్యంతరాలు రాలేదన్నారు. నోటిఫికేషన్ విడుదలైన తర్వాత పిటిషనర్లు అత్యవసర పిటిషన్ దాఖలు చేశారని, ఎన్నికల కమిషన్ అభ్యంతరాలను పరిశీలిస్తున్న సందర్భంలోనూ దాఖలు చేసిన పిటిషన్‌కు విచారణార్హత లేదని వాదించారు. ఈ నెల 21వ తేదీ వరకు అభ్యంతరాలను పరిగణనలోకి తీసుకొని పరిశీలిస్తామని... ఈ మేరకు జిల్లా ఎన్నికల అధికారిని వివరణ కూడా అడిగినట్లు ఆయన కోర్టుకు తెలిపారు. ఇరువైపులా వాదనలు పూర్తైన తర్వాత పిటిషన్లపై విచారణ ముగించినట్లు హైకోర్టు ఉత్తర్వులు జారీ చేసింది. పిటిషనర్ల ఫిర్యాదులను పరిశీలిస్తున్నామని ఎన్నికల కమిషన్ పేర్కొన్నందున ప్రత్యేక ఆదేశాలివ్వాలైన అవసరం లేదని ధర్మాసనం పేర్కొంది.



ఎన్ హెచ్ ఎం ఉద్యోగులకు వేతనాలు ఇవ్వకుంటే ఉద్యమం తప్పదు

- వేతనాలు అందక పస్తులు ఉంటున్న ఉద్యోగుల కుటుంబాలు
- ఉద్యోగులపై కనికరం చూపుని ప్రభుత్వం
- మెడికల్ యూనియన్ రాష్ట్ర కార్యదర్శి యాదగిరి

కరపత్రం ప్రతినిధి, సంగారెడ్డి

సంగారెడ్డి జిల్లాలోని ప్రభుత్వ ఆసుపత్రిలో పనిచేస్తున్న ఎన్ హెచ్ ఎం ఉద్యోగులకు పెండింగ్ లో ఉన్న 2 నెలల వేతనాలు విడుదల చేయాలని కోరుతూ గురువారం సీబీఐయూ ఆధ్వర్యంలో స్థానిక డి ఎం ఎం హెచ్ వో కార్యాలయంలో ఏవో శ్రీవారికి వినతిపత్రం ఇచ్చారు. ఈ సందర్భంగా మెడికల్ యూనియన్ రాష్ట్ర కార్యదర్శి ఎం.యూదగిరి మాట్లాడుతూ ఎన్ హెచ్ ఎం పరిధిలో పని చేస్తున్న అర్బన్ హెల్త్, ఏఎన్ఎం, స్టాఫ్ నర్స్, ల్యాబ్ టెక్నిక్ ఉద్యోగులకు రాష్ట్ర ప్రభుత్వం గత 2 నెలల నుండి పెండింగ్ లో ఉన్న వేతనాలు ఇవ్వకుండా నిర్లక్ష్యంగా వ్యవహరిస్తుందన్నారు. ఉద్యోగులందరికీ 2 నెలల వేతనంతో పాటు పి.ఆర్.సి. ఏరియర్స్ వెంటనే విడుదల చేయాలని ఆయన ప్రభుత్వాన్ని డిమాండ్ చేశారు. 2018లో 510 జీ.వో.లో నష్టపోయిన



4,000 కుటుంబాలకు న్యాయం చేయాలని, నష్టపోయిన ఉద్యోగుల, ఎన్ హెచ్ ఎం. ఉద్యోగులు అర్బన్ హెల్త్ సెంటర్ లో పనిచేస్తున్న పబ్లిక్ హెల్త్ మేనేజర్, అకౌంటెంట్, ఎం.ఎన్.ఓ., వాచ్ మెన్, స్టీవర్, బ్లాక్ లెవెల్ అకౌంటెంట్స్, బస్టీ దావఖాన సపోర్టింగ్ స్టాఫ్, ఎన్.ఎన్. సి.యు. డాటా ఎంట్రీ ఆపరేటర్, డిప్లీక్ ఎర్లీ ఎంట్రీవెన్యూ సెంటర్ లో డెంటల్ టెక్నిషియన్ సోషల్ వర్కర్, ఆర్.కే.ఎస్.కే, న్యూటీషన్ కౌన్సిలర్, ఎన్.సి.డి. కౌన్సిలర్, ఓ.టి. టెక్నిషియన్, ఓ.టి ఆసిస్టెంట్, ఎన్.ఎన్.సి యు సపోర్టింగ్ స్టాఫ్, బ్లడ్ బ్యాంక్ లో డి.ఈ.ఓ., డ్రైవర్స్ డి. - హాల్ డాటా ఎంట్రీ ఆపరేటర్, ల్యాబ్ అటెండర్, పి.హెచ్.సి. డాటా ఎంట్రీ ఆపరేటర్, ప్రాథమిక ఆరోగ్య కేంద్రం కాంటిజెంట్ వర్కర్స్, ఎన్.ఆర్.సి. సపోర్టింగ్

స్టాఫ్, ఆయుష్ ఎన్.ఎన్.ఓ., ఎం.ఎన్.ఓ., ఎం.సి. హెచ్. స్టాఫ్, ఫిజియోథెరపిస్ట్, ఎన్. డి. ఎల్. ఎస్. డి.బి. ఆల్ క్వాలిఫైడ్, లేప్రోసి ఆల్ డిపార్ట్మెంట్ సూపర్వైజర్స్, అండ్ వీరందరికీ తక్కువ వేతనం వస్తున్నాయని వివరించారు. వీరందరూ కూడా 510 జీవోలో మిస్ అయినవాళ్లని, ఈ ఉద్యోగులందరికీ రెగ్యులర్ ఉద్యోగుల యొక్క బేసిక్ వేతనం అమలు చేయాలన్నారు. అలాగే మహిళా ఉద్యోగులకు 180 రోజుల వేతనంతో కూడిన సెలవులు మంజూరు చేయాలని, ప్రతి నెల 1వ తేదీ లోపు వేతనాలు చెల్లించాలని ఆయన ప్రభుత్వాన్ని డిమాండ్ చేశారు. ఎన్.హెచ్.ఎం కాంట్రాక్ట్ అండ్ ఔట్ సోర్సింగ్ ఉద్యోగులందరికీ కూడా ప్రక్షాళన చేసి రెగ్యులరైజ్ చేయాలని, నేషనల్ హెల్త్ మిషన్ కాంట్రాక్ట్ అండ్ ఔట్సోర్సింగ్ ఉద్యోగులను కూడా పర్మనెంట్ చేయాలని ఆయన పేర్కొన్నారు. లేనిపక్షంలో పెద్ద ఎత్తున పోరాటం నిర్వహిస్తామని ఆయన ప్రభుత్వాన్ని హెచ్చరించారు. ఈ కార్యక్రమంలో తెలంగాణ యునైటెడ్ మెడికల్ అండ్ ఎంప్లాయిస్ యూనియన్ జిల్లా ఉపాధ్యక్షులు రాజు కే.సదానందం, నాయకులు విజయ్, శంకర్, రాజు తదితరులు పాల్గొన్నారు.



అనాధ పిల్లల ఆశ్రమానికి ఆర్థిక సహాయం

కరపత్రం ప్రతినిధి మంధని, అక్టోబర్ 16 :

మంధని కి చెందిన ఎమ్మార్ గ్రూప్స్ అవిర్భావ దినోత్సవాన్ని పురస్కరించుకొని సంస్థ వ్యవస్థాపకులు డాక్టర్ ఉదయ్ కిరణ్, డైరెక్టర్లు పవన్, కృష్ణ హర్షవర్ధన్ లు హైదరాబాదులోని నాదేరుగుల్ కి చెందిన మాతృదేవోభవ మానసిక వికలాంగుల అనాధ ఆశ్రమానికి పదహారు వేల పది రూపాయలను అధినేత డాక్టర్.ఉదయ్ కిరణ్ విరాళంగా గురువారం చెక్కును అందించారు. భూదాన్ యజ్ఞంలో భాగంగా మాతృదేవోభవ మానసిక వికలాంగుల అనాధాశ్రమానికి విరాళంగా అందించారు. ఎమ్మార్ గ్రూప్స్ అధినేత ఉదయ్ కిరణ్ మాట్లాడుతూ ప్రతి ఒక్కరూ భూధాన యజ్ఞంలో పాల్గొని తమ వంతు సహాయంగా మాతృదేవోభవ మానసిక వికలాంగుల అనాధాశ్రమ సొంత భవన నిర్మాణం కొరకు ఆర్థిక సహాయం అందించాలని కోరారు...

చలో హైదరాబాద్ వెళ్తున్న వివో ఏ లను ముందస్తుగా అరెస్టు చేసిన వెల్లూరిపోలీసులు

కరపత్రం ప్రతినిధి వెల్లూరి మాస్టాయిపేట అక్టోబర్ 16

తెలంగాణ రాష్ట్ర ప్రభుత్వం ఎన్నికలకు ముందు వివోఏలకు ఇచ్చిన హామీలు నెరవేర్చాలని వివోఏ ల సంఘం అధ్యక్షులు అశోక్ డిమాండ్ చేశారు. మెదక్ జిల్లా వెల్లూరి మండల కేంద్రంలో చలో హైదరాబాద్ వెళుతున్న వివోఏ లను పోలీసులు ముందస్తు అరెస్ట్ చేశారు. అక్రమ అరెస్టులను వివోఏలు ఖండించారు. ఈ సందర్భంగా వారు మాట్లాడుతూ తెలంగాణ రాష్ట్ర ప్రభుత్వం ఎన్నికలకు ముందు ఇచ్చిన హామీ మేరకు 58 జీవో రద్దు చేయాలని, రిడింగ్ విధానం రద్దు చేయాలని, తమను ప్రభుత్వ ఉద్యోగులుగా గుర్తించి కనీస వేతనం అమలు చేయాలని డిమాండ్ చేశారు. లేనిపక్షంలో ప్రభుత్వం ఇచ్చిన హామీలు నెరవేర్చే వరకు పోరాటం చేస్తామని హెచ్చరించారు. ఈ కార్యక్రమంలో వివోఏల సంఘం అధ్యక్షులు అశోక్, కార్యదర్శి ధనలక్ష్మి, కోశాధికారి సృజన, వివో ఏలు మహేష్, శిరీష, ప్రియాంక, మాధవి, సుప్త, శ్రీను, వరలక్ష్మి,, నిర్మల, బాలమణి , శ్రీలత తదితరులు పాల్గొన్నారు

మామిడి తోటలో పాటించాల్సిన సమగ్ర సస్యరక్షణ చర్యలపై అవగాహన

- రైతులు ముందస్తు చర్యలు తీసుకోవాలి
- తెలంగాణ రైతు విజ్ఞాన కేంద్రం శాస్త్రవేత్త డాక్టర్ ఏ.నిర్మల

కరపత్రం ప్రతినిధి, అంబోలు



సంగారెడ్డి జిల్లా అంబోల్ మండలం పోతిరెడ్డిపల్లి గ్రామంలో మామిడి తోటను తెలంగాణ రైతు విజ్ఞాన కేంద్రం (ఏరువాక కేంద్రం) శాస్త్రవేత్త డాక్టర్ ఏ.నిర్మల గురువారం పరిశీలించారు. సెప్టెంబర్ మాసంలో మామిడి తోటలో ముఖ్యంగా పాటించాల్సిన యాజమాన్య పద్ధతులను ఆమె రైతులకు తెలియజేశారు. ప్రధానంగా ఈ మాసములో చేయాల్సిన యాజమాన్య పద్ధతులు, ముందస్తు జాగ్రత్తలను సూచించారు. మామిడిలో రసం పీల్చు పురుగుల యాజమాన్యం, సమగ్ర సస్య రక్షణ చర్యలు రైతుకు వివరించారు. ఈ కార్యక్రమంలో రైతులకు ఇన్ ఫూల్ డిస్ట్రిబ్యూషన్ కి సంబంధించి రసాయన మందులు, పోషక ఎరువులను పంచివేసి చేశారు. ఈ కార్యక్రమములో రైతులు, యంగ్ ప్రొఫెషనల్ ఐపి1 ఆకాష్ తదితరులు పాల్గొన్నారు.

బార్ అసోసియేషన్ అధ్యక్షుడికి శాలువాతో సన్మానం



కరపత్రం ప్రతినిధి వేములవాడ

వేములవాడ బార్ అసోసియేషన్ అధ్యక్షుడిగా బాధ్యతలు చేపట్టిన గుడిసె సదానందను గురువారం బిఆర్ఎస్ పార్టీ నియోజకవర్గ ఇన్చార్జ్ చత్తెడ లక్ష్మీ నరసింహారావు తన క్యాంపు కార్యాలయంలో శాలువాతో ఘనంగా సన్మానించి, శుభాకాంక్షలు తెలిపారు. ఈ కార్యక్రమంలో బిఆర్ఎస్ నాయకులు రామతీర్థపు రాజు, నిమ్మశెట్టి విజయ్, గోప్పల రవి,సిరిగిరి రాంచందర్,గోలి మహేష్ జోగిని శంకర్, వెంకట్ రెడ్డి, వెంగళ శ్రీకాంత్ గౌడ్, సత్తిరెడ్డి, నీరటి మల్లేశం,సందీప్,పండుల శ్రీనివాస్,ఆనంద్,రాకేష్, రావి కంటి దేవరాజు, చింతపంటి సాయి, సుంకపాక రాజు పాల్గొన్నారు.

బీసీ జేఏసీ బంద్ కు సంపూర్ణ మద్దతు

కరపత్రం ప్రతినిధి వేములవాడ

బీసీలకు స్థానిక సంస్థల ఎన్నికల్లో 42 శాతం రిజర్వేషన్ల విషయంలో న్యాయం చేయాలని కోరుతూ ఈ నెల18న బీసీ జేఏసీ ఇచ్చిన రాష్ట్ర బంద్?కు బిసీటిప ఉపాధ్యాయ సంఘం సంపూర్ణ మద్దతు తెలుపుతున్నట్లు రాష్ట్ర ఉపాధ్యక్షులు విక్టర్ లక్ష్మీనారాయణ ప్రకటించారు.



బీసీలకు న్యాయం జరిగే వరకు ఈ పోరాటం కొనసాగుతుందని ఆయన పేర్కొన్నారు ఈ సందర్భంగా లక్ష్మీనారాయణ మాట్లాడుతూ బీసీల జనాభా 52 శాతం ఉన్నప్పటికీ స్థానిక సంస్థల ఎన్నికలలో 42 శాతం రిజర్వేషన్ కల్పించడం సముచితమే చెప్పారు. ఈ కార్యక్రమంలో బిసీటిప జిల్లా అధ్యక్షులు పులి రామ్ గోపాల్ గౌడ్,తాడికొండ కృష్ణ చారి,అందారి మల్లేశం ఉపాధ్యాయులు పాల్గొన్నారు.

ప్రభుత్వ జూనియర్ కళాశాల విద్యార్థిని,విద్యార్థులకు యూనిఫామ్లు అందించిన,

- ప్రముఖ సంఘ సేవకులు తాజా మాజీ జెడ్పీటిసి పబ్బు మహేష్ గుప్త.

కరపత్రం ప్రతినిధి పెండు వెల్లూరిమాస్టాయిపేట

అక్టోబర్ 16

మెదక్ జిల్లాశివపేట్ మండల కేంద్రంలోని ప్రభుత్వ జూనియర్ కళాశాల, 114 మంది,విద్యార్థిని,విద్యార్థులకు ప్రముఖ సంఘ సేవకులు తాజా మాజీ జెడ్పీటిసి పబ్బు మహేష్ గుప్త, ఆయన సొంత నిధుల నుండి విద్యార్థిని విద్యార్థులకు యూనిఫామ్ లను అందజేశారు ఈ సందర్భంగా ఆయన మాట్లాడుతూ కళాశాల ప్రిన్సిపల్ శైలజ కోరక మేరకు తన వంతు సహకారం ఎల్లవేళలా ఉంటుందని ఆయన అభిప్రాయాన్ని వ్యక్తం చేశారుఈ



కార్యక్రమంలో బి ఆర్ ఎస్ మండల పార్టీ అధ్యక్షులు, రమణా గౌడ్, మాజీ జడ్పీ కోఆర్డినేటర్ మన్సూర్,స్థానిక

సర్పంచ్ తాజా మాజీ పత్రాల, శ్రీనివాస్ గౌడ్,తాజా మాజీ ఉప సర్పంచ్ పద్మా వెంకటేశ్, గ్రామ శాఖ అధ్యక్షులు ముద్దగాళ్ల లక్ష్మీ నరసయ్య పిపి ఎస్ ఎస్,డైరెక్టర్,యూద గౌడ్, వివిధ గ్రామాల నుంచి వచ్చిన మాజీ సర్పంచులు, కొంతనీ పల్లి మాజీ సర్పంచ్ శ్రీనివాస్ గౌడ్, మగ్గుం పూర్ మాజీ సర్పంచ్ సోము అశోక్,దంతన్ పల్లి,మాజీ సర్పంచ్, దుర్గేష్,తాజా మాజీ వార్డ్ సభ్యులు, పంజరి కొండల్,కొవ్వూరి వెంకటేశ్, ముయ్యడి. సింహం,కమలయ్య గారి లక్ష్మీనారాయణ,పంబాల సంతోష్,అలాగే బిఆర్ఎస్ పార్టీ ముఖ్య నాయకులు ,నాగేశ్వరరావు బసంపల్లి రామా గౌడ్ , అశోక్,అరిగే ముత్యాలు. పి ఎం జి యువసేన సభ్యులు తదితరులు పాల్గొన్నారు.

పార్లర్స్ పేరుతో కుచ్చటోపి పెట్టిన సంజీవిని హాస్పిటల్ యజమాన్యం

- కుటుంబ సభ్యులతో హాస్పిటల్ ముందు నిరాహార దీక్ష కూర్చున్న కిరణ్ కుమార్ గౌడ్
- హాస్పిటల్ పై వేట పడనుందా పాట్నర్ డబ్బుల వ్యవహారం పై ?

కరపత్రం ప్రతినిధి జమ్మికుంట అక్టోబర్ 16

జమ్మికుంట పట్టణంలో సంజీవినీ మల్టీ సూపర్ స్పెషాలిటీ హాస్పిటల్ ముందు వివాదం తలెత్తింది. గత ఇరవై సంవత్సరాలుగా దుర్గా మల్టీ స్పెషాలిటీ హాస్పిటల్ ను నడిపిస్తున్న పదాల కిరణ్, గురువారం కుటుంబ సభ్యులతో కలిసి హాస్పిటల్ ముందు ధర్నాకు దిగారు.

డాక్టర్ సురేష్, ఉడుగుల సురేష్, కిషోర్ కుమార్



కాంపెట్టి ,ముగ్గురు డాక్టర్లు నాతో కలిసి హాస్పిటల్ నడపాలని చెప్పారని, 30 శాతం వాటా వారికి, 10 శాతం నాకు ఇస్తామని హామీ ఇచ్చారని కిరణ్ తెలిపారు. హాస్పిటల్ ప్రారంభ సమయంలో నమ్మకంతో హాస్పిటల్ ఫర్నిచర్ మొత్తం సంజీవని హాస్పిటల్ కి ఇచ్చేశానని, కానీ తరువాత నన్ను పూర్తిగా

పక్కన పెట్టారని కిరణ్ ఆవేదన వ్యక్తం చేశారు. “గత మూడు సంవత్సరాలుగా నా వాటా గాని, నా ఫర్నిచర్ విలువ గాని ఒక్క రూపాయి కూడా ఇవ్వలేదు. పెద్దమనుషుల సమక్షంలో మాట్లాడినా వినలేదు.ఇప్పుడు అడిగితే చంపేస్తామని బెదిరిస్తున్నారు. అని కిరణ్ ఆరోపించారు. మొత్తం యాభై లక్షల రూపాయల పెట్టుబడి పెట్టానని చెప్పిన కిరణ్, తనకు తగిన న్యాయం చేయాలని డిమాండ్ చేశారు.హాస్పిటల్ ముందు ధర్నా కిరణ్ కుటుంబ సభ్యులతో కలిసి చేశారు.తమకు న్యాయం జరిగే వరకు తాము పోరాటం కొనసాగిస్తామని స్పష్టం చేశారు.మాకు న్యాయం జరిగిన పక్షంలో తాము పూర్తి స్థాయిలో హాస్పిటల్ పై విచారణ చేపిస్తామని చెప్పారు.

బీసీ రిజర్వేషన్ అమలు కొరకు 18 న జరిగే బంద్ ను జయప్రదం చెయ్యండి

- బీసీ సంఘాల నాయకుల పిలుపు

కరపత్రం ప్రతినిధి మంధని, అక్టోబర్ 16:

ఈ నెల 18న బీసీ సంఘాల జాయింట్ యాక్షన్ కమిటీ ఇచ్చిన 18 జరిగే రాష్ట్రవ్యాప్త బంధు పిలుపు మేరకు గురువారం మంధని పట్టణంలోని మంధని విద్యార్థి యువత కార్యాలయంలో బీసీ జేఏసీ, వివిధ రాజకీయ పార్టీల నాయకులు, బీసీ నాయకుల ఆధ్వర్యంలో సన్నాక కార్యక్రమాన్ని నిర్వహించారు.

ఈ సందర్భంగా బీసీ నాయకులు సంయుక్తంగా మాట్లాడుతూ బీసీ రిజర్వేషన్లు అమలు కొరకు, చట్టసభల్లో 42 శాతం రిజర్వేషన్లను వెంటనే అమలు చేయాలని, పార్లమెంటులో బీసీ బిల్లును ఆమోదించ చేయాలని ఈ నెల 18న జరిగే రాష్ట్రవ్యాప్త బంద్ సందర్భంగా మంధని నియోజకవర్గం లోని అన్ని మండలాలతో పాటు, మంధని పట్టణంలో కూడా బంధును జయప్రదం చేయాలని ప్రజలను, స్థానిక వ్యాపారవేత్తలను కోరడం జరుగుతుందన్నారు. అనేక సంవత్సరాలుగా అనేక బీసీ సంఘాలు కొట్లాడుతున్నప్పటికీ నేడు కాంగ్రెస్ రాష్ట్ర రాష్ట్ర ప్రభుత్వం ఇచ్చినటువంటి జీవో నెంబర్ 9 అమలు చేయాలని గవర్నర్ వెంటనే బిల్లును ఆమోదించి



రాష్ట్రపతికి పంపించాలని లేనిపక్షంలో ఇక్కడ జరిగే స్థానిక సంస్థల ఎన్నికల్లో బీసీలకు అన్యాయం జరుగుతుందని కావున గవర్నర్ వెంటనే రాష్ట్రపతికి పంపించి ఆర్థిక 9 లో చేర్చి బీసీ బిల్లును ఆమోదించ చేసుకోవడానికి ఇప్పటికైనా బీసీలందరూ రాజకీయాలకతీతంగా ఒక్కటై 18న జరిగేటువంటి రాష్ట్రవ్యాప్త బంధనం జయప్రదం చేస్తే ఖచ్చితంగా రాష్ట్ర కేంద్ర ప్రభుత్వాలు దిగిరాక తప్పదని కావున ఈ బంద్ ను జయప్రదం చేయడానికి ప్రతి ఒక్కరు బీసీల ఐక్యతను చాటి చెప్పాలని కోరారు. ఈ కార్యక్రమానికి బీసీ జేఏసీ నాయకుడు బెజ్జంకి డిగంబర్ అధ్యక్షత వహించగా తెలంగాణ బీసీ సంక్షేమ సంఘం రాష్ట్ర

కార్యదర్శి పెండ్యాల రామ్ కుమార్, జాతీయ బీసీ సంక్షేమ సంఘం రాష్ట్ర ఉపాధ్యక్షులు గుండ్ల సమ్యయ్య, తెలంగాణ బీసీ సంక్షేమ సంఘం జిల్లా కార్యదర్శి గుండోజు ప్రవీణ్, బిఆర్ఎస్ నాయకుడు కనవేన శ్రీనివాస్ యాదవ్, బిజెపి పట్టణ మండల అధ్యక్షులు సబ్బని సంతోష్ వీరబోయిన రాజేందర్, సిపిఎం నాయకులు బూడిద గణేష్,

గోరెంకల సురేష్, ఎమ్మార్సీఎస్ జిల్లా అధ్యక్షుడు మంతెన చందు మాదిగ,మున్నూరు కాపు సంఘం డివిజన్ అధ్యక్షులు ఆకుల కిరణ్ పటేల్, దళిత హక్కుల పోరాట సమితి నాయకుడు బూడిద తిరుపతి, స్వర్ణకార సంఘం అధ్యక్షుడు మోదుంపురం విజయ్ కుమార్, మేరు సంఘం నాయకులు మాడిశెట్టి ప్రతాప్, రాయి వేణుగోపాల్, పద్మశాలి సంఘం నాయకుడు బత్తుల సత్యనారాయణ, సామాజికవేత్త ఇరుగురాల ప్రసాద్, బడిసీపల్లి అధ్యక్షుడు వేల్పుల సురేష్, ఎమ్మార్సీఎస్ నాయకుడు మంతెన లింగన్న లతోపాటు తదితరులు పాల్గొన్నారు.

ఘనంగా జమ్మికుంట మాజీ సర్పంచ్ పానగంటి మల్లయ్య జన్మదిన వేడుకలు



కరపత్రం ప్రతినిధి జమ్మికుంట అక్టోబర్ 16

కరీంనగర్ జిల్లా జమ్మికుంట పట్టణంలోని జమ్మికుంట పట్టణం లోని 22 వ వార్డు అంబేద్కర్ కాలనీ లో జమ్మికుంట మాజీ సర్పంచ్ పానగంటి మల్లయ్య జన్మదిన వేడుకలు గుల్లి ప్రతాప్ ఆధ్వర్యంలో ఘనంగా నిర్వహించడం జరిగింది ఈ కార్యక్రమంలో వార్డు ప్రజలు యూత్ సభ్యులు ఇల్లందుల శ్రీనివాస్, శశి కుమార్, రవిబాబు

—జాన్స్, కిషోర్, ఉదయ్, రఫీ, శ్రీకాంత్, మధు, జగన్, షఫీ, విక్కి, గుల్లి, ప్రభాకర్, దామోదర్, ముత్తు, అఖిరామ్, ధనుష్, విజయ్, అదిత్య, కబీర్ తదితరులు పాల్గొన్నారు

సీతంపేట వాసి గట్టయ్య యాదవ్ కు కామర్స్ లో డాక్టరేట్



కరపత్రం ప్రతినిధి ఇల్లందకుంట అక్టోబర్ 16 ఇల్లందకుంట: మండలంలో ని సీతంపేట గ్రామానికి చెందిన బక్కుతల్ల

గట్టయ్య ఉస్మానియా యూనివర్సిటీ కామర్స్ విభాగంలో డాక్టరేట్ సాధించారు. ప్రొఫెసర్ డి. చెన్నప్ప పర్యవేక్షణలో ఈ- నేషనల్ అగ్రికల్చర్ మార్కెట్ ఇన్ తెలంగాణ - ఏ స్టడీ ఆఫ్ సెలెక్ట్ డిస్ట్రిక్ట్ ఇన్ తెలంగాణ స్టేట్ అనే అంశంపై గట్టయ్య చేసిన పరిశోధన గ్రంథాన్ని పరిశీలించిన ఓయూ ఎగ్జామినేషన్ అధికారులు ఆయనకు పి హెచ్ డి పట్టాను ప్రధానం చేసినట్లు ప్రకటించారు. ప్రస్తుతం గట్టయ్య హనుమకొండలోని భీమారంలో ఎన్ ఆర్ ఐ జూనియర్ కళాశాల లో డైరెక్టర్ గా కొనసాగుతున్నారు. ఈ సందర్భంగా సీతంపేట గ్రామానికి చెందిన మాజీ ఎంపిటిసి తెడ్ల ఓదెలు, మాజీ సర్పంచ్ మూడేత్తుల వెంకటస్వామి, ఎమ్మార్పీఎస్ నాయకులు ఇంజం వెంకటస్వామి తో పాటు విద్యావంతులు ముడతనపల్లి మధుసూదన్ దాసరి కుమారస్వామి, మేకల కృష్ణ బక్కుతల్ల బిక్షపతి, మేకల గణేష్ తెడ్ల బాబయ్య బక్కుతల్ల రవీందర్, లు గట్టయ్య ను అభినందించారు.

అక్టోబర్ 18న బీసీ జేపీసీ సంఘాలు ఇచ్చిన జమ్మికుంట బండ్ ను విజయవంతం చేయాలి



కరపత్రం ప్రతినిధి జమ్మికుంట అక్టోబర్ 16

కరీంనగర్ జిల్లా జమ్మికుంట పట్టణంలో చాణక్య ప్రైవేట్ డిగ్రీ కళాశాలలో బీసీ నాయకులు మాట్లాడుతూ ఈనెల 18న బీసీ జేపీసీ సంఘాలు ఇచ్చిన రాష్ట్రవ్యాప్త బందులో భాగంగా జమ్మికుంట బందును సంపూర్ణంగా విజయవంతం చేయాలని బీసీ ఉద్యోగస్తుల సంఘం రాష్ట్ర అధ్యక్షులు దబ్బేట రవీందర్, బీసీ సంక్షేమ సంఘం రాష్ట్ర కార్యదర్శి టంగుటూరి రాజ్ కుమార్, మండల అధ్యక్షుడు ఏ బూసి శ్రీనివాస్, సీనియర్ నాయకులు ఆకుల రాజేందర్ లు పిలుపునిచ్చారు. గురువారం స్థానిక చాణక్య డిగ్రీ కళాశాల లో బీసీ సంఘాల నాయకుల తో సన్మాహక సమావేశము నిర్వహించారు. ఈ సందర్భంగా వారు మాట్లాడారు. బీసీ లకు 42 శాతం రిజర్వేషన్లు అమలు చేయాలని కోరుతూ, ఈనెల 18న శనివారం బీసీ జేపీసీ సంఘాలు ఇచ్చిన బందుకు సంఘీభావం తెలుపుతూ, జమ్మికుంట పట్టణ పట్టణంలో బండ్ ఫర్ జస్టిస్ కార్యక్రమం విజయవంతం చేయాలని వారు కోరారు. కావున పట్టణంలోని అన్ని కుల సంఘాలకు చెందిన, అన్ని పార్టీలకు చెందిన, అన్ని వర్గాలకు చెందిన బీసీ నాయకులంతా ఒక్క తాటిపై ఉండి బీసీ రిజర్వేషన్ల సాధించేవరకు పోరాటం చేయవలసిన ఆవశ్యకత అవసరము ఎంతైనా ఉందన్నారు. హుజూరాబాద్ నియోజకవర్గం లోని వీణవంక జమ్మికుంట ఇల్లందకుంట హుజూరాబాద్ మండలా లో ఉన్నటువంటి వ్యాపార వాణిజ్య వర్గాలు విద్యాసంస్థలు స్వచ్ఛందంగా సంపూర్ణంగా బందు పాటించాలని వారు అన్నారు. ఈ కార్యక్రమంలో బీసీ సంక్షేమ సంఘం పట్టణ అధ్యక్షుడు ముద్రగడ నవీన్ కుమార్, కాసుల కిరణ్ కుమార్, దాసరి రామ్మూర్తి, ధర్మల శంకర్, గుడిమల్ల బలరాం, రాంబాబు, మల్లికార్జున్, ఆకుల పోచయ్య, ఆవుల తిరుపతి, రావుల ఆశోక్, బూరుగుపల్లి నాగరాజు, కొమ్ము సరేష్, కైలాసకోటి గణేష్, చుక్క భాస్కర్, రాజమౌళి, పూసాల శ్రీనివాస్, అనుదీప్, రాకేష్, శ్రీనివాస్, మూర్తి తదితరులు పాల్గొన్నారు.

సుప్రీంకోర్టు సీజేఐ బిఆర్ గవాయ్పై దాడి ప్రజాస్వామ్య మనుగడకే ముప్పు

- తక్షణమే దాడికి కారకుడైన అడ్వకేట్ రాజేష్ కిషోర్ పై లా కమిషన్ ప్రకారం
- అరెస్టు చేసి సమగ్ర విచారించి కఠినంగా శిక్షించాలని
- మెడక్ జిల్లా ఎమ్మార్పీఎస్ ఇంచార్జి బొజ్జ సైదులు డిమాండ్



Forwarded

కరపత్రం ప్రతినిధి వెల్లూర్ మాసాయిపేట అక్టోబర్ 16

మెడక్ జిల్లా కేంద్రంలో డీఎస్పీవో భవనంలో మెడక్ జిల్లా ఎమ్మార్పీఎస్ ముఖ్య కార్యకర్తల సమావేశం సందర్భంగా వలువురు నాయకులు మాట్లాడుతూ భారత రాజ్యాంగ విలువలను అవమానపరిచే ఘోర సంఘటనగా సుప్రీంకోర్టు ప్రధాన న్యాయమూర్తి జస్టిస్ గవాయ్పై జరిగిన దాడిని ఎమ్మార్పీఎస్ మెడక్ జిల్లా అధ్యక్షులు చెట్లపల్లి యాదగిరి కార్యనిర్వాహక అధ్యక్షులు అస్తరుగల్ల బాలరాజ్ జిల్లా ప్రధాన కార్యదర్శి మల్లేటి రవి తీవ్రంగా ఖండించారు సనాతన హిందూ ధర్మం పేరుతో ఒక మతోన్మాది అడ్వకేట్, రాజేష్ కిషోర్ సుప్రీంకోర్టు ప్రాంగణంలోనే సీజేఐ గవాయ్పై పాదరక్ష వినరడం అత్యంత దారుణమని నాయకులు ఆగ్రహం వ్యక్తం చేశారు. ఇది కేవలం వ్యక్తిగత దాడి కాకుండా దేశ ప్రజాస్వామ్య వ్యవస్థ, రాజ్యాంగ భారతదేశ ధర్మ న్యాయస్థానం పునాదులపై జరిగిన దాడిగా పేర్కొన్నారు. హిందూ మతోన్మాదుల వేసుక ఉన్నారనేది

తేలిపోయింది అన్నారు ఈ ఘటన వెనుక హిందూ మతోన్మాద శక్తుల హస్తం స్పష్టంగా కనిపిస్తోంది. సంఘ పరివార్ ఆశ్రయంతో దళిత వ్యతిరేక శక్తులు వీరిని పెంచిపోషిస్తోందని, సనాతన ధర్మాన్ని తామే కాపాడుతున్నామని చెప్పుకునే వీరు, రాజ్యాంగ విలువలను త్రొక్కివేస్తున్నారు. ఇది దేశ ప్రజలకు సిగ్గుపడే విషయమన్నారు. గవాయ్పై దాడి అంటే రాజ్యాంగంపైనే మరియు ధర్మ సందేశాల తీర్పులపైనే దాడిగా భావిస్తున్నామన్నారు సీజేఐ గవాయ్ పరిరక్షణకు కట్టుబడి ఉన్న న్యాయవేత్త. అంబేద్కర్ చూపిన మార్గంలో నడుస్తున్న ఆయనపై మతోన్మాదుల దాడి దళితులు, వెనుకబడిన వర్గాలపై ఉన్న ద్వేషానికి ప్రతీక. దేశ ప్రజాస్వామ్య

పునాదులను కాపాడే ప్రతి భారత పౌరుడు దీనిపై యావత్ తెలంగాణ దళిత సంఘాల సామాజిక కవులు కళాకారులు మేధావులు స్పందించాలని మెడక్ జిల్లా మహాజన సోషల్ పార్టీ ఎమ్మెస్ పి అధ్యక్షులు ఉష నగల మురళి జిల్లా అధికార ప్రతినిధి సుధాకర్ సంగమేశ్వర్ పరమేశ్ దండోల సామిల్ పిలుపునిచ్చారు కేంద్ర ప్రభుత్వం రాష్ట్రపతి, ప్రధాని, హోం మంత్రి స్పందించాలి ఈ ఘటనపై రాష్ట్రపతి, ఉపరాష్ట్రపతి, ప్రధాన మంత్రి, హోం మంత్రి తక్షణమే స్పందించాలని ఇది దేశ న్యాయవ్యవస్థను అవమానపరిచిన ఘోర ఘటన. పై కారకుడు రాజేష్ కిషోర్ నిందితుడిని ఫాస్ట్ ట్రాక్ కోర్టులో విచారించి కఠిన శిక్ష విధించాలని వారు అన్నారు. ఈ ఘటనపై భారత హోంశాఖ న్యాయశాఖ దోషులను కఠినంగా శిక్షించాలని తెలిపారు. మతోన్మాద శక్తుల కుట్రకు ప్రజలు అప్రమత్తం కావాలిదేశంలో మను ధర్మాన్ని తిరిగి స్థాపించాలన్న కాషాయ శక్తుల కుట్ర కొనసాగుతోంది. చాతుర్వర్ణ వ్యవస్థను బలపరచే ప్రయత్నాలు పెరుగుతున్నాయి. ఇది కొత్త భారత్ కాదు పాత మను రాజ్యం రాజ్యాంగ పరిరక్షణ కోసం ప్రతి పౌరుడు బక్యంగా నిలవాలి ఇకముందు కలిసి రావాలని ప్రజాస్వామ్య వాదులకు పిలుపునిచ్చారు ఎమ్మార్పీఎస్ మెడక్ జిల్లా నాయకులు రామస్వామి విపెచ్చిఎస్ మెడక్ జిల్లా అధ్యక్షులు పాండు సిద్ధిరాములు సరూప మాధవి ప్రభాకర్ ప్రవీణ్ సంజీవులు స్వామి తదితరులు పాల్గొన్నారు

మిల్లీనియం ప్లే స్కూల్ - విద్యార్థి ఆధ్వర్యంలో స్టూడెంట్ లెడ్ కాన్ఫరెన్స్ విజయవంతం



కరపత్రం ప్రతినిధి జమ్మికుంట అక్టోబర్ 16

జమ్మికుంటలోని మిల్లీనియం ప్లే స్కూల్లో విద్యార్థి ఆధ్వర్యంలో స్టూడెంట్ లెడ్ కాన్ఫరెన్స్ ఘనంగా నిర్వహించబడింది. ఈ సందర్భంగా స్కూల్ చైర్మన్ మునిపట్ల తిరుపతి రెడ్డి మాట్లాడుతూ, “మా విద్యార్థులు తమ ఆలోచనా శక్తిని, ప్రతిభను ప్రదర్శించడం చూసి ఎంతో గర్వంగా ఉంది. ఇలాంటి కార్యక్రమాలు పిల్లల్లో ఆత్మవిశ్వాసం పెంపొందించడమే



కాకుండా, నాయకత్వ లక్షణాలను పెంపొందిస్తాయి. తల్లిదండ్రులు కూడా పిల్లలతో కలిసి ఇలాంటి కార్యక్రమాల్లో పాల్గొనడం ఎంతో ఆనందదాయకం,” అని తెలిపారు. విద్యార్థులు తమ సజ్జెక్టులకు సంబంధించిన ప్రాజెక్టులు, ప్రయోగాలు, డెమోలను ప్రదర్శించి తల్లిదండ్రుల ప్రశంసలు అందుకున్నారు. తల్లిదండ్రులు అధిక సంఖ్యలో హాజరై విద్యార్థులను ప్రోత్సహించారు. కార్యక్రమానికి ముఖ్య అతిథిగా (డి



ఆర్ ఎస్ ఎం ఏ)జమ్మికుంట అధ్యక్షులు పుల్లారె సంపత్ రావు విచ్చేసి విద్యార్థులను అభినందించారు. అదనంగా, వివిధ విద్యాసంస్థల కరస్పాండెంట్లు రామణా రెడ్డి, ప్రతాప్ రెడ్డి, జెన్నీ పాల్గొని విద్యార్థులకు ప్రోత్సాహం అందించారు. ఈ కార్యక్రమంలో ప్రిన్సిపల్ వరుణ్ రెడ్డి ఉపాధ్యాయులు పాల్గొని కార్యక్రమాన్ని విజయవంతం చేశారు.

కాంగ్రెస్ పోల్డీ జిల్లా అధ్యక్ష పదవిపై కార్యకర్తల అభిప్రాయ సేకరణ...



కరపత్రం ప్రతినిధి హుజూరాబాద్ అక్టోబర్ 16

- హుజూరాబాద్ నియోజకవర్గ, సైదాపూర్, చిగురుమామిడి కాంగ్రెస్ నాయకులు.
- నూతన ఒరవడికి శ్రీకారం చుట్టిన కాంగ్రెస్ పార్టీ.
- ఉత్సాహంగా జరిగిన కార్యక్రమం.

సంఘటన శ్రీజన్ అభియాన్ కార్యక్రమం ద్వారా దేశంలో కాంగ్రెస్ పార్టీ నూతన ఒరవడిని తీసుకొచ్చిందని కర్ణాటక రాష్ట్ర హంగల్ శాసన



సభ్యుడు మానే శ్రీనివాస్ అన్నారు. గురువారం రోజున హుజూరాబాద్ పట్టణంలో ఓ ప్రైవేట్ ఫంక్షన్ హాల్ లో స్థానిక కాంగ్రెస్ పార్టీ నియోజకవర్గ ఇంచార్జి వాడితల ప్రణేష్ ఆధ్వర్యంలో జరిగిన కార్యక్రమంలో మానకొండూర్ శాసనసభ్యుడు కవ్వంపల్లి సత్యనారాయణ, డి.పీ.సీసీ ఉపాధ్యక్షుడు చిట్ల సత్యనారాయణ, డి.పీ.సీసీ పరిశీలకులు మృగం బాలకృష్ణ మీడియా సమావేశాన్ని నిర్వహించారు. అనంతరం వారు మాట్లాడుతూ గతాని కంటే బిన్నంగా ఈ సారి జిల్లా అధ్యక్షుల ఎంపికను వార్డు, గ్రామం, మండల, నియోజక వర్గ స్థాయి



నాయకుల అభిప్రాయాలు తీసుకొని జిల్లా అధ్యక్షున్నీ ఎన్నుకోవడం జరుగుతుందని, దేశంలోని ఐదు రాష్ట్రాల్లో పూర్తి చేసుకొని దక్షిణ భారతదేశంలోని తెలంగాణకు ఈ కార్యక్రమాన్ని తీసుకువచ్చామని, జిల్లాల వారిగా పరిశీలకులు నాయకుల అభిప్రాయాలు తీసుకుంటున్నమని, ప్రజల మధ్య ఉండి ప్రజలతో మమేకమయ్యే నాయకులకు అవకాశం దక్కుతుందని, రాబోయే రోజుల్లో జిల్లా అధ్యక్షులకే కాదు మండల నాయకులను కూడా ఇదే విధంగా ఎన్నుకుంటామని తెలిపారు. ఈ కార్యక్రమంలో కాంగ్రెస్ పార్టీ నాయకులు పాల్గొన్నారు.”

నిజాంపేట బిసి సంక్షేమ మండల నూతన అధ్యక్షునిగా మా ఊరం రామచంద్రం

కరపత్రం ప్రతినిధి వెల్లూర్ మాసాయిపేట అక్టోబర్ 16 మెడక్ జిల్లా నిజాంపేట మండల కేంద్రంలో గురువారం బీసీ సంక్షేమ జిల్లా గౌరవ అధ్యక్షులు మెట్టు గంగారాం ఆధ్వర్యంలో నిజాంపేట బీసీ సంక్షేమ మండల నూతన అధ్యక్షుని మాపురం రామచంద్రం, ను ఏకగ్రీవంగా ఎన్నుకున్నారు. ఈ సందర్భంగా ఆయన మాట్లాడుతూ మండలానికి నూతన అధ్యక్షుడిగా ఎంపికైన మాపురం రామచంద్రం, బీసీ సంక్షేమ కార్యక్రమాలను ముందుకు తీసుకెళ్లాలన్నారు. బీసీల సంక్షేమం కోసం యుద్ధ ప్రాతిపదికన పనిచేయాలని కోరడం జరిగిందని రాష్ట్ర రాజకీయాలకు అనుగుణంగా చేపట్టబోయే కార్యక్రమాలకు రామచంద్రం, అందగా ఉంటామని తెలిపారు. మేమంతో మాకంతా అని నినాదంతో ముందుకెళ్లాలన్నారు. నూతన బీసీ మండల అధ్యక్షులు మాపురం రామచంద్రం



ఏర్పాటు చేసి బీసీలందరినీ చైతన్యపరిచి రాజకీయపరంగా బీసీలను ఎదిగేలా తనవంతు కృషి చేస్తామన్నారు. అలాగే బీసీ రిజర్వేషన్ కు మద్దతుగా ఈనెల 18న బందుకు మండలంలోని వ్యాపార వాణిజ్య విద్యా సంస్థలు మద్దతు తెలిపాలని కోరారు. ఈ కార్యక్రమంలో జిల్లా బీసీ సంక్షేమ క్రమశిక్షణ సంఘం అధ్యక్షులు శ్రీశైలం, యూత్ అధ్యక్షులు పోచమ్మలగణేష్, జిల్లా కోశాధికారి దామోదర్, మెడక్ కన్వీసర్ అధ్యక్షులు సిద్ధ రాములు, రాజయ్య తదితరులు పాల్గొన్నారు.

మాట్లాడుతూ నాపై నమ్మకం ఉంచి బీసీ మండల అధ్యక్షుని కేటాయించినందుకు కృతజ్ఞతలు తెలుపుతూ మండలంలోని బీసీలందరూ ఏకతాటికి తీసుకువచ్చి గ్రామం వారిగా కమిటీలను